

ذخیرہ مخطوطات مولانا غلام جیلانی، پشاور

ڈاکٹر احمد خان☆

پاکستان کے تاریخی شہر پشاور کے محلہ آسیا میں ایک قدیم اور پرانی وضع کے مکان میں ایک علمی گھرانہ آباد تھا (۱)، جس کے آخری چشم و چراغ مولانا غلام جیلانی (متوفی ۱۸۷۵ء) ہوئے ہیں۔ اس خاندان کو یہ شرف حاصل رہا ہے کہ اس کے جملہ افراد علم و فضل کے حامل، کتابوں کے شیدائی اور تصنیف و تالیف کے بے حد شاکرین تھے۔ یہ حضرات خطی کتابوں سے بے پناہ محبت رکھتے تھے۔ انہوں نے مخطوطات کا ایک ایسا ذخیرہ جمع کیا جس کی نظیر بہت کم ملتی ہے۔ اس مجموعہ میں غلام جیلانی کے دادا مخطوطات مصطفیٰ تک کے ہاتھوں سے لکھے، ان کی طرف سے مقابلہ کردہ مخطوطات یا دوسروں سے لکھوائی ہوئی یا نقل کی ہوئی کتابیں ملتی ہیں۔ یہ ممکن ہے کہ اس خاندان میں غلام مصطفیٰ کے والد یا دادا کے ہاتھ سے نقل کردہ فارسی زبان میں مخطوطات ہوں۔ تاہم مولانا غلام مصطفیٰ سے اس کتب خانے کی ابتداء یقینی نظر آتی ہے، کیونکہ ان صاحب نے ۱۶۹۹ء میں ایک کتاب اپنے ہاتھ سے اپنے لیے نقل کی تھی (۲)، جبکہ یہ کتب خانہ اس عرصہ سے پہلے وجود رکھتا تھا۔ یوں قیاساً اس ذخیرے کی ابتداء بارہویں صدی ہجری کے شروع یا گیارہویں صدی ہجری کے آخری سنین میں گردانی جا سکتی ہے۔ اس امر کا امکان ہے کہ مولانا غلام جیلانی کے پردادا مولانا محمد معظم یا ان کے والد محمد علی نے یہ خطی کتابیں جمع کرنا شروع کی ہوں۔

اس خزانے کی خوش بختی ہے کہ یہ کتابیں اس خاندان میں پشت در پشت علماء و فضلاء پیدا ہونے کی بدلت نہ صرف ایک جگہ جمع رہیں بلکہ ان میں ہر دور میں ہر ماں کے ہاتھوں جو صاحب ذوق ہوتا تھا، اضافہ ہوتا رہا۔ دنیا میں بہت کم بلکہ شاذ و نادر ایسے ذاتی کتب خانے ہوں گے جنہیں جمع کرنے والے اس طرح نہ لے بعد نسلِ عالم و فاضل مالک میر آئے ہوں۔ غلام جیلانی خانوادے کا یہ کتب خانہ بھی ان خوش قسمت ذخیرہ کتب میں سے ایک ہے۔ پاک و ہند میں اس قسم کا دوسرا خاندان خدا بخش اور بیغناں لاہوری، پنڈ سے متعلق خاندان بھی رہا ہے، جسے چند پتوں تک محبان مخطوطات میر آئے (۳)۔

جیلانی خاندان کی خدمات کتابیں جمع کرنے کے علاوہ ملک میں سیاسی احوال کی بہتری، علاقے میں تعلیم و تعلم اور اصلاح احوال سے متعلق معاشرتی جدوجہد پر بنی بھی رہی ہیں، مگر یہاں ان کے ذکر کا مقام نہیں ہے، اس لیے ان سے صرف نظر کیا جاتا ہے (۲)۔ یہ امر واضح ہے کہ ان کی خدمات میں یہ امر غالب رہا ہے کہ ان کے ہر فرد کی مخطوطات سے والہانہ محبت اور بے پناہ شغف تھا۔ انہیں سینے سے لگائے رکھنے کا یہ عالم تھا کہ نوادرات مخطوطات کا جہاں اور جس جگہ پڑتا یہ حضرات وہاں پہنچ جاتے، منت و سماجت سے وہ گوہر مقصود حاصل کرنے کی سعی کرتے۔ اگر حاصل کرنے میں کامیابی نہ ہوتی تو خریدنے کے لیے اچھی خاصی رقم کی پیش کش کرتے اور اگر یہ حربے ناکام ہو جاتے تو اس صورت میں وہاں بیٹھ کر دن رات اس نئے کی نقل خود تیار کرتے یا کسی سے تیار کرواتے تھے۔ یہ حضرات مخطوطات کی خریداری میں آخری حد تک فیاضانہ شان کا مظاہرہ کرتے نظر آتے ہیں۔ خطی کتب سے محبت ہی کا نتیجہ تھا کہ اگر کوئی صاحب ایسے نئے ہدیہ پیش کرتے تو بے حد خوش ہوتے۔ یہ بھی پڑتا چلا ہے کہ مولانا غلام جیلانی کی ساری جمع پونچی مخطوطات کی خریداری میں لگ جاتی، اور گھر میں بسا اوقات ایسا وقت بھی آتا کہ گھر میں چوپا جلانے کے لیے کچھ نہ پچتا۔ یہ محبت اور عادت یقیناً ان کے آباء و اجداد سے ان تک م傳قل ہوئی تھی۔

اس ذخیرے کی فہرست بنانے کے دوران میں نے دیکھا کہ بیسوں مخطوطات اس خاندان کے مختلف افراد کے ہاتھوں سے نقل کردہ ہیں۔ ان میں خنیم بھی ہیں اور چھوٹے چھوٹے رسالے بھی۔ اگر تعداد کے اعتبار سے دیکھا جائے تو مولانا غلام جبیب نے سب سے زیادہ۔ مولانا غلام جیلانی نے ان سے کم، اور مولانا غلام مصطفیٰ نے سب سے کم کتابیں نقل کی ہیں۔ اس ذخیرے کے فارسی مخطوطات کو اگر بنظر غائر دیکھا جائے (جن کو میں نہیں دیکھ سکا) تو مجھے اُمید ہے مولانا محمد معظم کے ہاتھوں سے نقل شدہ نئے بھی مل جائیں گے کیونکہ ان کے عرصہ حیات (انداز ۱۹۵۰ء-۱۷۳۲ء) کے وقت فارسی زبان یہاں پر نہ صرف سرکاری زبان تھی بلکہ تصنیف و تالیف کی زبان بھی تھی۔

ان حضرات نے جیسا کہ اوپر بتایا گیا ہے، دیگر علماء سے مخطوطات نقل کروانے میں بھی کوئی دقیقہ فروگز اشت نہیں کیا۔ چنانچہ کئی شخصوں پر ”استکتبہ فلان“ کی تحریریں موجود ہیں جن میں مولانا غلام جیلانی، مولانا غلام جبیب اور مولانا غلام مصطفیٰ کے اسماء گرامی متعدد بار نظر آتے ہیں۔ یہ کتابیں ان حضرات نے علماء سے یقیناً کافی اجرت دے کر نقل کروائی ہوں گی۔ حج کے موقعہ سے فائدہ اٹھاتے ہوئے ممالک عربیہ یا جن راستوں سے گزر ہوا وہاں سے نئے خرید لائے بلکہ ان جگہوں سے نادر

لشکوں کی نقول حاصل کرنے کی سعی کرتے رہے۔ ۱۸۷۱ء میں مولانا غلام جیلانی نے سفر جو کیا۔ اس سفر کے احوال انہوں نے ایک مختصر رسالے میں مدون کیے ہیں۔ اس رسالے میں بھی درج ہے کہ فلاں کتاب فلاں شخص سے میں نے خریدی، یا فلاں شخص نے ہدیہ دی۔ اسی طرح چند مخطوطات کے بارے میں بھی اس قسم کی یادداشتیں دیکھی گئی ہیں (۵)۔

کئی مخطوطات کے صفحہ عنوان پر یا آخر میں ”طالع غلام جیلانی“ یا ”طالع غلام حبیب“ لکھا نظر آیا۔ یقیناً اس طرح ان مخطوطات کا مطالع ان کے آباء و اجداد نے بھی کیا ہوگا، مگر یہ تحریر انہی دونوں حضرات کی قلم سے نظر آتی ہے۔ ایسے مخطوطات کسی خاص فن یا مضمون سے متعلق نہیں ہیں بلکہ ہر فن سے متعلق ہیں۔ معلوم ہوتا ہے کہ انہیں ہر فن کے مخطوطات جمع کرنے اور مطالعہ کرنے کا شوق تھا۔

اس علمی خانوادے کے ہاں مختلف فنون کا یہ بہترین اور بیش قیمت ذخیرہ بہت قدر و منزلت کی نگاہ سے دیکھا جاتا تھا۔ لوگ اس کی بے حد قدر کرتے اور دور و نزدیک کے شاگین اسے دیکھنے آتے تھے۔ مولانا غلام جیلانی قدر شناس کے علاوہ دیگر حضرات کو یہ ذخیرہ دکھانے میں ہچکچاتے تھے، مگر طلب صادق اور صحیح علمی ذوق رکھنے والوں کے لیے شاداں و فرحاں ہوتے۔

اس ذخیرے کی بہتر نگہداشت میں مقدور بھر بہت صرف کرتے۔ پشاور کے مشہور صحاف سعد اللہ کی بنی ہوئی عمدہ جلدیں اس مجموعے کے مالک کی گہری توجہ کی غماز ہیں۔ مخطوطات کی جلدیں کا اہتمام بہت دھیان سے کیا جاتا تھا۔

افسانا ک امر یہ ہے کہ مولانا غلام جیلانی کی زینہ اولاد نہیں تھی۔ ان کی وفات کے بعد اس کتب خانے کی مناسب دیکھ بھال کرنے والا کوئی نہ رہا۔ اگرچہ مرحوم کی بیگم اور بیٹیاں اس تیقینی درثی کو اپنی جان سے بھی زیادہ عزیز رکھتی تھیں مگر جو دھیان کوئی مرد اس طرف دے سکتا تھا اس سے کتب خانہ محروم ہو گیا۔ چنانچہ اسی کسپری کے پیش نظر والی کابل نے اس ذخیرے کو اپنے ہاں محفوظ کرنے کے لیے مولانا غلام جیلانی کے ورثا کو اس وقت ڈیڑھ لاکھ روپے کی پیش کش کی، مگر محبت وطن ماں بیٹیاں نہ مانیں (۶)۔ وہ دراصل اس بیش تیقینی ذخیرے کو اپنے علاقے سے باہر دیکھنا نہیں چاہتی تھیں۔ مولانا کی وفات (۱۸۷۵ء) سے لے کر ۱۹۱۲ء تک یہ ذخیرہ کسپری کی حالت میں بند پڑا رہا۔

ایک تعلیمی درسگاہ کی ضرورت شدت سے محسوس کی۔ چنانچہ مولانا فضل واحد حاجی ترکزی (متوفی ۱۹۳۶ء) کی اخلاقی امداد اور صاحبزادہ عبدالقيوم (متوفی دسمبر ۱۹۳۷ء) کی انحصار کوششوں سے نومبر ۱۹۱۳ء میں موجودہ اسلامیہ کالج کی بنیاد پڑی (۷)۔ کسی درسگاہ کو اپنے طریقے سے چلانے کی خاطر اساتذہ اور طلباء کے لیے ایک کتب خانہ لابدی امر ہے۔ چنانچہ کالج کی انتظامیہ بورڈ کی نظر مرحوم مولانا غلام جیلانی کے اس کتب خانے کی طرف گئی اور بہتر سمجھا گیا کہ بورڈ کے سیکرٹری صاحبزادہ عبدالقيوم صاحب مولانا مرحوم کی بیوہ اور بیٹیوں سے درخواست کریں کہ یہ کتب خانہ مسلمانوں کے اس نوزائیدہ کالج کی نذر کر دیں۔ مسلمانوں سے محبت اور اپنے ورثے کی اپنے ہی گھر میں محفوظ ہو جانے کے خیال سے مولانا مرحوم کے پس مانگان مان گئے اور بالآخر یہ قیمت ذخیرہ جو زیادہ تر مخطوطات اور کچھ مطبوعات پر مشتمل تھا، مسلمانوں کے استفادے کے لیے وقف کر دیا گیا اور یوں یہ کتب خانہ ۱۹۱۴ء کے ابتداء یا وسط میں آسیا محلہ سے اسلامیہ کالج کے کتب خانے کی موجودہ عمارت میں منتقل ہو گیا۔ اس موقع پر کالج کے کارپوریٹ اور مقامی لوگوں کے علاوہ ہندوستان بھر کے مسلمان مولانا غلام جیلانی خاندان کے اس جذبہ ایثار و قربانی کی قدر کرتے ہوئے دل و جان سے ان کے سپاگزار ہوئے، اور بے لوث خدمت کو طول و عرض میں سراہا گیا۔ اللہ تعالیٰ اس خاندان کے جملہ افراد کو کروٹ کروٹ سکون دے جنہوں نے مسلمانوں کے اس عظیم ورشہ کو نہ صرف جمع کیا، محفوظ رکھا بلکہ صحیح جگہ تک پہنچا دیا (۸)۔

اس قابل قدر کتب خانے کے اسلامیہ کالج میں منتقل ہونے سے قبل ہی قدرت کی طرف سے اس کے لیے ایک اپنے قدردان، عربی و فارسی اور اردو زبانوں کے ماہر کتاب شناس عالم و فاضل مولانا عبدالرجیم کلاچوی (م ۱۹۵۰ء) کا چناہ اسلامیہ کالج میں تدریس کے لیے ہو چکا تھا۔ ابتدائی جماعتوں کی تدریس کے لیے صاحبزادہ عبدالقيوم صاحب انہیں بطور خاص کلاچی (ڈیرہ اسماعیل خان) سے لائے تھے۔ مولانا موصوف کی اولین اور زیادہ توجہ اسی ذخیرے کی طرف تھی۔ ابتداء میں کلاسوں کی تدریس سے جو وقت بچتا وہ کتب خانے ہی میں صرف کرتے۔ بعد میں اس امر کو مناسب سمجھتے ہوئے انتظامیہ نے فیصلہ کیا کہ مولانا ہمہ وقت کتب خانے کو دیں۔ چنانچہ ۱۹۱۵ء سے مولانا صرف کتب خانے کی بہتر، دیکھ بھال اور انتظام پر مامور کر دیے گئے۔

جنہوں نے ذخیرے کے افادہ عام کے لیے اس کی تفصیلی فہرست کو لازمی سمجھا اور اس کی تیاری شروع کر دی۔ پشاور میں فہرست سازی کے لیے بنیادی مصادر کی قلت کے باوجود مولانا عبدالرجیم نے اس کام کو جس حسن و خوبی اور جانشناختی سے سرانجام دیا ہے، وہ انہی کا حصہ ہے۔ وہ اس ذخیرے

کے جواہر پاروں کی قدر و منزلت سمجھتے تھے، اس کی ندرت اور نایابی سے خوب واقف ہو چکے تھے چنانچہ وہ نادرالوجود مجموعے کو عامۃ الناس اور خواص کو بہت جلد متعارف کرنے کی تمنا رکھتے تھے۔ لہذا مفصل فہرست سے قبل بلکہ اس کے ساتھ ساتھ ہی انہوں نے ایک مختصر سی فہرست ”مکتبہ شرقیہ دارالعلوم اسلامیہ پشاور“ کے علمی جواہر پاروں کی جلوہ ریزی“ کے عنوان سے پشاور ہی سے اپریل ۱۹۱۶ء کو تیرہ صفحات پر مشتمل ایک تعارف نامہ کی صورت میں شائع کر دی (۹)۔ اس میں بہت اختصار کے ساتھ کتب خانے کا تعارف اور آخر میں ۳۶ نادر مخطوطات کے بارے میں مختصرًا بتایا گیا۔ اس کی اشاعت کے ساتھ مخطوطات کے محبین اور دیگر قدردانوں کو معلوم ہوا کہ یہاں کس قدر بیش قیمت اور نادرالوجود خطی کتب ہیں۔ یوں عوام و خواص کی توجہ اس طرف ہوئی اور مفصل فہرست کی ضرورت کا مطالبہ زور پہنچتا گیا۔ چنانچہ اس مختصر فہرست سے تقریباً دو سال بعد مولانا عبدالرحیم نے مفصل فہرست تیار کر کے آگرہ سے طباعت کے لیے مسودہ روانہ کر دیا، جس کا عنوان ”لیاب المعارف العلمیة فی مکتبۃ دارالعلوم الاسلامیة“ تھا، مگر اس کی طباعت تقریباً ۱۹۲۰ء میں پائیہ تکمیل کو پہنچی۔ اس مفصل فہرست میں مولانا عبدالرحیم صاحب نے مولانا غلام جیلانی مرحوم کے ذخیرے میں موجود مخطوطات اور مطبوعات دونوں کو شامل کر لیا۔ پتہ نہیں مولانا مرحوم نے مطبوعات کو کس وجہ سے اس فہرست میں رکھا۔ غالباً اس علاقے میں ان مطبوعہ کتب کی ندرت کی وجہ تھی یا کمیابی کی بناء پر عامۃ الناس کو ان سے متعارف کرانا مقصود تھا یا یہ کہ یہ جملہ خطی اور مطبوعہ کتب اسی انداز سے مولانا غلام جیلانی خاندان نے ترتیب دے رکھی تھیں۔

یہ فہرست عربی، فارسی، اردو اور بہت کم انگریزی زبانوں میں مطبوعہ اور خطی کتب کی مختصر فہرست ہے جس کے پہلے حصے میں ۲۰۲۸ نمبر تک کتابوں کا اندرجہ ہے۔ اس حصہ کے آخر میں کچھ ضمیمے ہیں جن میں انڈیکس کتب اردو، آسماء مصنفوں بجوف تھیں اور ضمیمہ پہارام میں وہ تصحیحات دی گئی ہیں جو اس فہرست کی طباعت کے وقت استاد مکرم علامہ عبدالعزیز ایمنی (م ۱۹۷۸ء) نے عربی مخطوطات کے ضمن میں محسوس کیں۔ علامہ ایمنی اس وقت ایڈورڈ مشن کالج پشاور میں نئے نئے عربی فارسی استاد مقرر ہوئے تھے۔ آخر میں ضمیمہ پنج ان مطبوعہ و خطی کتب کے فہرست ہے جو نمبر ۲۵۱۳ سے ۲۶۲۲ تک ہیں جن میں بیشتر کتب مطبوعہ ہیں۔

مولانا مرحوم کی فہرست کا دوسرا حصہ بہت بعد ۱۹۳۹ء میں چھپا، مگر اس حصہ میں بہت کم قلمی کتب ہیں بلکہ نہ ہونے کے برابر ہیں۔

غلام جیلانی کلکشن کی فہرست کے چھپتے ہی اس کی شہرت ڈور ڈور تک جا پہنچی۔ مجان کتب اور شاائقین مخطوطات انہیں دیکھنے کے لیے آنے لگے۔ حتیٰ کہ اس کی شہرت ملک سے باہر عرب اور یورپی ممالک تک پہنچی۔ کئی زائرین جن میں پاک و ہند کے متاز و جید علماء تو تھے ہی عرب ممالک، شمالی افریقہ، یورپ، مشرق بعید اور روس کی جملہ ریاستوں کے علماء و فضلاء کو بھی اس مجموعے نے اپنی طرف متوجہ کیا۔ کئی اصحاب دانش و علم نے کچھ جواہر پاروں کی بطور خاص توصیف و تعریف کی (۱۰)۔ چنانچہ جلد ہی کتب خانے سے استفادہ و انتفاع کے لیے قواعد و ضوابط کی ضرورت محسوس کی گئی۔ یہ قواعد ۱۹۲۷ء کے آخر میں منضبط کر کے ابتداء میں شائع کر دیے گئے (۱۱)۔

مذکورہ بالا فہرست سے کافی حضرات نے استفادہ کیا۔ کارل برولمان جرمون سکالر نے اپنی معروف کتاب تاریخ ادب عربی کی ترتیب میں اس فہرست سے کام لیا، مگر یہ خیال رہے کہ اس وقت سے لے کر اب تک اس ذخیرہ مخطوطات میں کئی مخطوطات کا اضافہ ہو چکا ہے۔ مقامی اور باہر کے کئی حضرات نے اس ذخیرے میں موجود نادر مخطوطات کی طرف خصوصی توجہ کی اور انہیں ایڈٹ کر کے افادہ عام کے لیے دنیا کے سامنے پیش کیا (۱۲)۔

باب المعارف العلمیہ کی اشاعت کے ساتھ ہی اس میں نقائص، خامیوں اور غلطیوں کا احساس اہل علم اور خاص طور پر اس فہرست کے مؤلف مولانا عبدالرحیم کو ہوا۔ وہ اپنی دیگر مصروفیات کے ساتھ اس مطبوعہ فہرست کی درستگی میں بھی مشغول رہے۔ علاوہ بریں اس امر کی خواہش اور ضرورت کا وقت فوتفا اظہار ہوا کہ اس مجموعے کی فہرست ایک علمی انداز سے مخطوطات کی فہرست سازی کے جدید اصول و قواعد کے مطابق تیار ہونی چاہیے تاکہ محیمن مخطوطات، ملک سے اندر اور باہر جہاں کہیں ہیں مستفید ہو سکیں (۱۳)۔ انہی ضرورتوں کے پیش نظر اس مجموعے کی مفصل فہرست اب عربی زبان میں ریاض سے مکتبۃ الملک فہد الوطڈیہ میں چھپ پہنچی ہے۔ اس ناچیز نے تیار کی ہے، جو زیر طبع ہے۔

--۳--

آپ نے دیکھا کہ اس فہرست کی تیاری میں سب سے بڑا حصہ مولانا عبدالرحیم (متوفی ۱۹۵۰ء) کا ہے، جنہوں نے اس ذخیرے کی فہرست سازی کا آغاز کیا اور چند سالوں میں اسے تیار کر کے زیور طباعت سے آراستہ کر دیا، افضل للتقدم۔ طباعت کے وقت علامہ عبدالعزیز ایمکنی جو پشاور میں موجود تھے انہوں نے اس پر نظر ثانی کرتے ہوئے درست طلب مقامات کی نشاندہی کی اور جو مکمل طلب امور تھے انہیں مکمل کیا۔ ان حضرات کے علاوہ اس ذخیرے کو ایک اور عربی و فارسی دان

علامہ عبدالقدوس قاسی (متوفی ۱۹۸۸ء) (۱۲) بھی میر آئے، جنہوں نے کئی مخطوطات کی ابتداء اور انتہاء کا تعین اس صورت میں کیا کہ نسخے کے شروع اور آخر میں اس کا عنوان اور نمبر لکھ دیا۔ اس امر کی تعین کوئی معمولی کام نہیں ہے، اس میدان میں بڑے بڑے علماء ٹھوکریں کھا جاتے ہیں اور بعد میں اضافہ کردہ اوراق کو بھی مخطوطات کا حصہ شمار کرنے لگتے ہیں۔ لہذا جناب قاسی صاحب کا کام یہ کام بے حد قابل ستائش ہے۔ جس عرصے (۲۰ مئی ۱۹۹۸ء تا ۲۰ فروری ۱۹۹۹ء) میں مجھے اس ذخیرے کو دیکھنے کا موقعہ میر آیا ہے، میں نے بھی مقدور بھر کئی محبوب الاسم مخطوطات کے عنادیں اور کئی مخطوطات کے مؤلفین و شارحین کا تعین کرنے میں کوئی دقتہ فروگزاشت نہیں کیا ہے۔ علاوہ بریں کچھ عربی مخطوطات کے عنادیں اور ان کے مؤلفین کے اسماء کی صحیح کا کام بھی کیا ہے۔ کچھ مطبوعہ کتب کے ہمراہ مخطوطات مجلد تھے، ان کا ذکر علامہ عبدالرحیم سے رہ گیا تھا، ان کی تفصیل میں نے دی ہے۔ اس کے علاوہ کافی مخطوطات مجموعات کی صورت میں تھے، ان کا ذکر مولانا مرحوم نے صرف پہلے خطی نسخے کے عنوان سے کر دیا تھا جبکہ میں نے اس مجموعے میں موجود جملہ مخطوطات کی تفصیل دینے کی سعی کی ہے۔ اس کے باوجود میں سمجھتا ہوں کہ یہ کام مکمل نہیں ہے۔ اس میدان کے مختصین حضرات سے توقع کی جاتی ہے کہ اس فہرست کی خامیاں دور کرنے میں وہ بھی اپنا کردار ادا کرتے ہوئے ہماری مدد فرمائیں گے (۱۵)۔

--۲--

ذخیرہ غلام جیلانی میں علماء سلف کی تالیفات، پاک و ہند کے علماء کی کتب اور مقامی فضلاء کی کاوشوں کا ایک اچھا مجموعہ ہے۔ یہ ذخیرہ اپنی ندرت، بیش قیمت مخطوطات اور کچھ محصر بالذات نسخوں کی بدولت دنیا کے ایسے ہی ذخائر میں ایک ممتاز حیثیت رکھتا ہے جن کی نظری مشکل سے ملتی ہے۔ یہ ایک حقیقت ہے کہ ایسے مجموعہ ہائے کتب و مخطوطات ایک دن میں وجود میں نہیں آتے اور نہ ہی ایک دو شخصیات کی پیداوار ہوتے ہیں بلکہ یہ ایک جہد مسلسل کا ثمرہ ہوتے ہیں، چنانچہ ہم دیکھتے ہیں کہ اس ذخیرے کے بنانے میں، جیسا کہ اوپر بیان کیا گیا ہے، اس خاندان کے سبھی حضرات نے بے مثل خدمات سر انجام دی ہیں، اور پتہ نہیں کہاں کہاں سے کس طرح یہ موتی اکٹھے کیے ہیں۔

اگرچہ مولانا عبدالرحیم کو اس ذخیرے کو دیکھنے اور اس کے بارے میں جاننے کا وقت اور موقعہ زیادہ میر آیا ہے، انہوں نے اپنے زمانے کے اعتبار سے اس کی ندرت کا انہما بھی کیا ہے، مگر وہ اس کی اہمیت اور قدر و قیمت کا پوری طرح اندازہ نہیں کر سکے۔ مزید برآں جس نقطہ نظر سے ہم نے

اس مجموعے کو دیکھا ہے، غالباً وہ امور مولانا موصوف کے پیش نظر نہ تھے۔ مولانا کئی نادر شخصوں کی ندرت کا ذکر نہیں کر سکے، نیز مختصر بالذات شخصوں کی طرف ان کی نظر نہیں گئی۔ پھر بے نظیر جلدیوں والے نسخے (جلد کی عمدگی کے اعتبار سے) ان کی توجہ کا مرکز نہیں بنے۔ جید علماء کے قلم سے نقل شدہ شخص وہ زیادہ تشخیص نہیں دے سکے۔ مولانا نے کئی شخصوں کے عنوانات، مصنفین و شارحین کے اسماء وغیرہ سے بے حد اختصار کے ساتھ ذکر کیے ہیں، جن سے اصلی عنادیں اور اسماء سے کچھ اجنبیت سی پیدا ہو گئی ہے۔ حقیقت امر یہ ہے کہ یہ کوئی نقش نہیں تھا، بلکہ مولانا موصوف نے اپنے ماحول اور ضرورتوں کے پیش نظر یا اس وقت جس انداز سے فہارس تیار ہوتی تھیں ان کے مطابق کام کیا ہے۔ مگر یہ فہرست اب نئے تقاضوں کی طالب ہے، چنانچہ ان مذکوہ بالا سب اوصاف کو اجاگر کرنا اور انہیں نئے انداز میں لانا ہمارا فرض اور اس ذخیرے کا حق بتا ہے۔ ہم نے اپنی پوری کوشش سے ان امور کی انجام دیں میں ہمت صرف کی ہے۔

ذیل میں ہم اس ذخیرے کے کچھ اہم، نادر اور بیش قیمت مخطوطات کا اختصار کے ساتھ ذکر کر رہے ہیں تاکہ ایک طائرانہ نظر میں اس کی قدر و قیمت کا اندازہ ہو سکے۔

۱۔ میرے خیال میں اس مجموعے کا قدیم ترین مخطوط نمبر ۱۶۲۱ پر موجود ہے، جو ہاتھ سے بنے ہوئے قدیم کاغذ پر لکھا گیا ہے۔ کتاب الاقاع، تالیف سعید بن ہبة اللہ بن الحسن (متوفی ۱۱۰۲ھ/۱۷۹۵ء) کا یہ نسخہ اس کتاب کا صرف القالۃ الرابعة ہے، جو مصنف کی زندگی ہی میں (۱۰۸۸ھ/۱۵۳۸ء) میں نقل کیا گیا ہے۔ غالباً کاغذ پر پاکستان میں یہ سب سے قدیم تحریر ہے۔

۲۔ اس مجموعے میں تیس سے زیادہ مخطوطات ایسے ہیں جو اس سے قبل کسی نہ کسی بادشاہ، وزیر یا اعیان حکومت میں سے کسی کے کتب خانے کی زینت رہے ہیں۔ ان میں ظہیر الدین بابر (۱۴۸۳ء-۱۵۳۰ء)، سلطان مراد بن سلیمان خان (۱۵۱۵ء)، جلال الدین محمد اکبر (۱۵۰۵ء-۱۵۳۲ء)، عبدالرحیم خان خانان (۱۵۵۶ء-۱۶۲۷ء)، اور عگ زیب عالمگیر (۱۶۱۸ء-۱۶۰۷ء)، سلطان محمد الصفوی (قریباً ۱۶۱۹ء)، شاہ عالم محمد شاہ (قریباً ۱۶۸۸ء) اور تیمور شاہ (۱۶۵۷ء-۱۶۷۳ء) کے کتب خانوں کے نشانات یا تحریریں ان کتابوں پر دکھائی دیتی ہیں۔ ان میں سے درج ذیل نمبروں پر موجود مخطوطات پر واضح طور پر شاہی کتب خانوں کی مہریں یا نشانات نظر آتے ہیں:

۳۳، ۳۷، ۳۸، ۵۲، ۸۸ (ب)، ۹۸، ۱۶۵ (ب)، ۱۹۱، ۲۰۲، ۲۲۲، ۲۲۳، ۲۸۲، ۳۲۸،
۵۲۹، ۵۱۸، ۱۱۵۸، ۹۷۲، ۸۱۳، ۶۲۲، ۱۱۵۳، ۱۲۶۱، ۱۱۷۲، ۱۲۸۰، ۱۳۰۰ (الف)،

۔۱۷۵۲، ۱۴۳۶، ۱۴۳۲، ۱۵۵۳ (ب)

کئی مخطوطات پر مہریں مٹا دی گئی ہیں، اس لیے غالب گمان ہے کہ مزید مخطوطات بھی اس زمرے میں آئیں گے جن پر مہریں واضح نہیں ہیں۔

۳۔ یہ ذخیرہ عمدہ کتابت والے نسخے بھی رکھتا ہے، جن کے وجود سے اس عہد کے خطاطوں کے نمونے محفوظ ہو گئے ہیں۔ ایسے نسخے کئی ہیں، مگر درج ذیل نمبروں پر موجود خطي کتب قبل دید ہیں: ۱۹۱، ۱۹۱ (ب)، ۲۰۲، ۲۸۰ (د)، ۱۹۳۱ (ب)

۴۔ مسلم کاتبین کا یہ طرہ امتیاز رہا ہے کہ انہوں نے کتاب کے ابتدائی اور بعض اوقات درمیان میں بھی کئی صفحات پر بے حد خوبصورت انداز سے اور بے نظیر رنگوں کی مدد سے سرلوحہ بنائے ہیں۔ ترکیمین کا یہ انداز اگرچہ قرآن کریم سے شروع ہوا مگر آہستہ آہستہ ویگر فونون کی کتب تک بھی پہنچ گیا۔ بہت عمد آرائش کے حامل کئی نسخے اس ذخیرے میں بھی موجود ہیں، مگر درج ذیل نمبروں پر موجود مخطوطات کے سرلوحہ جات سے آنکھوں کو زیادہ طراوت ملتی ہے:

۳۳، ۳۸، ۳۸، ۸۳، ۸۳، ۲۱۲، ۱۹۱، ۲۲۳، ۲۰۰، ۱۵۷۲، ۱۶۰۹ (الف)۔

۵۔ کتاب سے محبت، اس کی کتابت، خوبصورت بنانے کے ساتھ ساتھ اس کی حفاظت کے طور پر اسے دیرپا اور دیدہ زیب جلد بنانے میں بھی مسلمانوں کو کمال حاصل رہا ہے، اور ہے۔ کتابوں کی بعض جلدیں بناؤٹ کے اعتبار سے اپنے بنائے جانے والے علاقوں سے منسوب ہیں بلکہ متاخرین نے اور موجودہ ماہرین نے تو انہیں انداز اور طریق کار کی بناء پر چند مکاتب تجدید میں تقسیم بھی کر رکھا ہے۔ انہی انداز ہائے کار کے نمونے اس ذخیرہ میں ان نمبروں پر موجود مخطوطات میں دیکھے جا سکتے ہیں:

۲۶ (ب)، ۲۲۳، ۳۳۱، ۵۳۳، ۵۳۸، ۲۲۲، ۱۶۰۲، ۱۹۳۱ (ب)۔

کتاب، اس کی بناؤٹ اور اس میں موجود مواد اور لکھنے والے کی قدر و منزلت کے اعتبار سے ندرت اور اہمیت کا مقام حاصل ہوتا ہے، مگر وہ نسخے جو مصنف کے اپنے ہی ہاتھوں کے لکھے ہوئے ہوں ان کی اہمیت دو چند ہو جاتی ہے۔ ایسے مخطوطات کا حصول کوئی آسان کام نہیں۔ پتہ نہیں کس

طرح غلام جیلانی خاندان نے درج ذیل ایسے نسخہ کہاں سے حاصل کر لیے:

- المنهل البديع في مدح الملحق الشفيع، تاليف شعبان بن محمد الآثارى (متوفى ١٤٢٥ھ)، نمبر ١١٣٣۔

- شرح مشکوٰۃ المصایب، تالیف الحسین بن محمد بن عبد اللہ الطیبی (متوفی ١٤٣٢ھ)، نمبر ٣٢٧۔

- حاشیة علی شرح مختصر ابن حاچب للعضاوی، محشی الشیخ عبدالحق بن سیف الدین الحدث الدہلوی (متوفی ١٤٢٢ھ)، نمبر ٢٦٨ [یہ نسخہ حاشیہ نگار کے میٹے نے اپنے والد سے پڑھا ہے]۔

- رسالہ کلمۃ التوحید، تالیف اسماعیل بن محمد جان (متوفی ١٤٢٣ھ)، نمبر ٨٢٦۔

- شرح أبيات شرح الزنجانی، شارح شیر محمد بن شیخ محمد بن محمد شریف بن کمال الدین الفاروقی القرشی، نمبر ٢١٢٦ (ب، ج)۔

- البرهان المسلم بحرمة النساء باسمه الأعظم، تالیف مولانا غلام جیلانی (متوفی ١٤٨٥ھ)، نمبر ٧٥٧۔

- باب الأخبار، تالیف صدر الدین بن محمد نعیم بن محمد عظیم البشاوری الخجابی، نمبر ١٩٩٥۔

- میزان اللسان، تالیف مولانا عبدالرجیم، نمبر ٢٥٣٥۔

۲۔ ان کے علاوہ ایسے نسخہ بھی اس مجموعے میں موجود ہیں جن کا دوسرا نسخہ اس دنیا میں کہیں نہیں ہے، ان میں درج ذیل قابل ذکر ہیں:

- عدة المسافر و عدة الحاج والزائر، تالیف عبدالله بن احمد بن عبدالله بن محمد بن عبدالرحمن بن محمد المقدادی الحضری (متوفی ١٤٨٥ھ)، نمبر ٢٠٨۔ یہ نسخہ سن ١٤٢٣ء یعنی حیات مؤلف میں نقل ہوا ہے۔ گمان یہ ہے کہ مؤلف کے ہاتھ سے ہے۔

- الصلاة الطاهرة، تالیف نعمة الله بن طاہر بن محمود بن طاہر الشہروانی نمبر ٢٩٠۔ (بروکلین، ذیل ۱۰۱/۲)

- عجائب الأشعار و غرائب الأخبار، تالیف مسلم بن محمود بن نعمة بن رسلان أبوالفتحام الشیرزی (متوفی ١٤٢٩ھ)، نمبر ١١٠۔

- مفاتیح الرحمة و أسرار الحكمة، تالیف موید الدین الحسین بن علی بن محمد الطغرائی (متوفی ١٤١٢ھ)، نمبر ١٢٣٢۔

۳۔ اس مجموعے کی ندرت یوں بھی ہے کہ اس میں کئی مخطوطات بڑے بڑے علماء کی قلم سے نقل ہوئے ہیں۔ ان سب کے آسماء یہاں دینے کی جگہ نہیں ہے، تاہم درج ذیل سے صرف نظر ممکن

- نہیں ہے جو اس مجموعے کی قدر و قیمت میں بے حد اضافے کا باعث ہیں۔
- ابو سعید شعبان بن محمد القرشی نمبر ۱۱۳۳
 - ابن محمد الحسنی التونی نمبر ۱۲۹۶
 - احمد بن محمد بن عمران المقدسی نمبر ۳۸۱
 - احمد بن علی العطیوی الشعراوی نمبر ۸۹۱
 - احمد بن محمد بن نہمان نمبر ۱۴۲۱
 - الایہاب بن محمد بن اشیخ محمد العولقی المعری نمبر ۱۳۰۱
 - جمیل بن جلال بن جمیل الدین الانجیلی نمبر ۶۷۲
 - حاشوک الکرکی الشافعی، علی بن احمد بن علی بن ابی بکر بن حاشوک نمبر ۷۳۵
 - المانوتی الحنفی، محمد بن عمر، صاحب الفتاوی المانوتیہ نمبر ۳۱۲
 - حسین بن خواجہ سیف الدین بن خواجہ نظام نمبر ۷۲۲
 - سلیمان بن محمد الامین الصبرانی نمبر ۵۳ (الف)
 - شیر محمد بن شیخ محمد بن محمد شریف بن کمال الدین القرشی الفاروقی نمبر ۲/۱۲۶۱ (ب و ج)
 - صدر الدین بن محمد نعیم بن محمد عظیم البشاوری البخاری نمبر ۱۱۹۳۵
 - اطیفی، حسین بن عبد اللہ بن محمد نمبر ۳۲۷
 - عبدالجلیل بن عبد اللہ الدمیری نمبر ۲/۲۲۳
 - عبدالحق بن سیف الدین الدہلوی اشیخ الحدث نمبر ۲۲۸
 - عبدالرحمن الاشمونی نمبر ۱۸۱
 - عبدالعزیز بن یوسف بن عبد الغفار بن عبد الوہاب بن محمد بن عبد الصمد السباطی، المعروف بالمشنی نمبر ۲۲۳
 - علی بن محمد الجبرتی، الفقیر نمبر ۳۸۷
 - علامہ غلام جیلانی، صاحب الخزانۃ ۱۳ مخطوطات سے زیادہ
 - علامہ غلام حبیب، والد صاحب الخزانۃ ۱۷ مخطوطات سے زیادہ
 - علامہ غلام مصطفیٰ، جد صاحب الخزانۃ ۲ مخطوطات سے زیادہ
 - لطف اللہ الہمداد بن الأستاذ احمد المعمار الدهوری نمبر ۱۰۹۳
 - محمد بن ابی بکر بن محمد بن الابق الشافعی نمبر ۶۱۳

- نمبر ۷۸۷، ۲۳۰، نمبر (الف)
- نمبر ۸۱۳
نمبر ۷۸۷ رج (۱)
نمبر ۶۵۰
کے مخطوطات کے قریب
نمبر ۵۲۵
نمبر ۳، ۲۹۲۸
نمبر ۱۶۸۳
نمبر ۱۸۳
۲/۲۸۷ نمبر ۳۹۷
نمبر ۲۸۳
نمبر ۱ (الف)
نمبر ۱۰۸۲
- محمد بن ملا بن محمد غوث ملا بن محمد سلیم پشاوری
- محمد بن حسن بن علی محمود ملک الجبری الابی
- محمد بن زین الدین بن علی البرکی السامی
- محمد بن عبدالله بن محمد البسیونی الشافعی
- محمد بن علی الإمام الحدی
- محمد بن علی بن حسین بن نعمۃ بن بن خاتون
- محمد مبارک الغیاثی اھر وی
- محمود بن مسعود بن محمود الحفظی
- مصطفیٰ بن احمد بن ججازی المقری الحنفی
- موسیٰ بن محمود بن یعقوب بن یہرم شاہ بن حاجی محمد ترخانی مختلطانی، نمبر ۲/۲۸۷
- نور محمد بن اشخیجیون
- وحید الدین بن الحافظ محمد غوث القادری
- یوسف بن عبد الواحد الحسینی
- یونس بن کلی بن یونس الحافظ

اس بے حد قیمتی ذخیرے کی تعریف جتنی کی جائے کم ہے۔ اسی طرح اس کی حفاظت اور اس سے استفادے کی صورت بھی بہتر ہونی چاہیے۔ میں نے اس بیش بہا ذخیرے کے عربی حصہ کی مختصر مگر بہت ضروری اجزاء پر مشتمل فہرست عربی زبان میں مرتب کی ہے، جو زیور طباعت سے آراستہ ہو چکی ہے۔

اس جیسے کئی اہم مجموعہ ہائے کتب پاکستان اور ہندوستان میں موجود ہیں، جن میں مسلمانوں کے بیش قیمت مخطوطات پڑے ہیں مگر ان کے بارے میں چند حضرات کے علاوہ کسی کو علم نہیں ہے۔ ضرورت اس امر کی ہے کہ ایسے قیمتی جواہر پاروں کی فہارس مرتب کی جائیں اور انہیں گوشہ گناہی سے نکالا جائے تاکہ ان سے کماحتہ استفادہ ہو سکے۔

مراجع و حواشی

- ۱۔ غلام جیلانی بن غلام حبیب بن غلام مصطفیٰ بن محمد معظم بن محمد علی۔ یہاں تک ان کا شجرہ نسب ہم نے معلوم کیا ہے۔ اس سے قبل یہ شجرہ نسب شاید ہی کسی کو معلوم ہو۔ کیونکہ عام طور پر لوگ صرف غلام جیلانی بن غلام حبیب تک ہی جانتے ہیں۔ اس سے آگے کسی نے ذکر نہیں کیا۔ اس کتب خانے کے عربی مخطوطات کی فہرست سازی کے دوران میں نے ایک کتاب: ترکیب مائۃ عامل (نمبر ۲۲۵/۱۲۲۵)، جو غلام مصطفیٰ بن محمد معظم بن محمد علی کی نقل کردہ ہے، اس کے شروع میں لکھا پایا: غلام مصطفیٰ جد ابجد غلام جیلانی۔ علاوه بریں نمبر ۵۵۳، ۱۳۲۲ پر موجود خطی کتابوں میں بھی، جو غلام مصطفیٰ کے ہاتھ کی تحریر ہیں، یہی نسب نامہ درج ہے۔
- اس ذخیرے میں ان تینوں حضرات یعنی غلام جیلانی، غلام حبیب اور غلام مصطفیٰ کے نقل کردہ مخطوطات سے بھی واضح ہوتا ہے کہ اس ذخیرے کو بنانے میں ان حضرات کا بہت بڑا ہاتھ رہا ہے۔ علاوه بریں یہ اس خاندان کے سلسلہ نسب کی شہادت بھی ہے۔
- ۲۔ صرف میر (فارسی) نمبر ۱۳۳۹، ۱۳۲۹، غلام مصطفیٰ نے ۱۲۹۹ء میں اپنے ہاتھوں سے اپنے پڑھنے کے لیے نقل کی ہے۔
- ۳۔ خدا بخش لاہوری جو نمبر ۶ میں خدا بخش کا اپنا انگریزی مضمون Islamic Libraries میں ملاحظہ ہو، جس میں انہوں نے خدا بخش لاہوری میں مخطوطات جمع کرنے کے سلسلے میں اپنے خاندان کی خدمات بیان کی ہیں۔
- ۴۔ اس خاندان کے جملہ افراد نے بڑے بڑے علماء سے اکتساب علم کیا ہے۔ آخری فاضل غلام جیلانی، حبیب اللہ قندھاری کے شاگرد رشید تھے۔ مولانا عبدالرحیم افغانی سے بھی انہوں نے کتب فیض کیا اور ڈنی تربیت حاصل کی۔ ان کے دل میں انگریزوں سے نفرت انہی مولانا کی طرف سے آئی تھی، جنہوں نے ۱۸۵۷ء والی جنگ آزادی میں خود حصہ لیا تھا (ویکھئے شخصیات سرحد، ۱۷۵-۱۷۶)۔ ان علماء نے درس و تدریس کے ذریعے طلباء کی خدمت کا بیڑا اٹھایا، چنانچہ اس خاندان کے تلامذہ کا سلسلہ وسط ایشیا تک پھیلا ہوا تھا۔
- زمانے کی ستم ظریفی دیکھئے کہ اس علی خاندان کے جملہ افراد میں سے صرف آخری دو حضرات کے نام تذکرہ نگار بتاتے ہیں جبکہ کچھ احوال صرف آخری عالم غلام جیلانی کے بتائے جاتے ہیں مگر باقی سب حضرات کے بارے میں تذکرہ نگار بالکل خاموش ہیں۔ یہی وجہ ہے کہ ان افراد کے سنتین پیدائش اور وفات کا ہمیں علم نہ ہو سکا۔ تاہم ہم نے اس مجموعے میں موجود خطی کتب پر ان کی اپنی تحریرات سے اخراج کیا ہے جو بالکل حتیٰ تو نہیں ہے تاہم بہت حد تک قریب ترین ہے۔ اب بھی گنجائش ہے کہ کوئی صاحب اس ذخیرے کے مخطوطات، خاص طور پر فارسی مخطوطات کو پوری وقت نظر سے ملاحظہ کرے تو ان حضرات کے عمرتہ حیات کا پوری طرح علم ہو سکتا ہے۔ خیال رہے کہ اس خاندان کے افراد کافی طویل العمر واقع ہوئے ہیں۔ ہم نے ذیل میں کچھ مخطوطات میں موجود تحریرات سے اندازہ لگایا ہے جو پیش خدمت ہے:
- ☆ غلام جیلانی ۱۷۸۵ء-۱۸۷۵ء
- نحو نمبر ۱۲۷۹ پر ۱۸۰۸ء کی مہر پائی گئی جس میں تحریر ہے ”عجب شد شاہ غلام جیلانی“۔ پھر نحو نمبر ۲۳۲ پر جو ۱۲۹۲ء میں نقل ہوا ہے اس پر لکھا ہے: استتبہ مولانا غلام جیلانی۔

انہوں نے نسخہ نمبر ۱۳۸۸ ۲/ ۱۳۸۸ ۲/ ۱۳۲۳ء میں خریدا اور نسخہ نمبر ۱۲۶۱ اپنے ہاتھ سے لکھا جو نامکمل رہا اور غالباً اسی سال ۱۲۶۳ھ میں ایک دوسرے ہاتھ سے اس کی تکمیل ہوئی۔

☆ غلام مصطفیٰ ۱۲۸۳ء- ۱۷۹۱ء

انہوں نے اپنے ہاتھ سے فارسی نسخہ نمبر ۳/ ۱۳۳۹، ۱۴۹۹ء میں لکھا۔ پھر ۱۲۰۵ھ میں نسخہ نمبر ۵۵۳ کا ایک دوسرے نسخے سے مقابلہ کیا۔

☆ محمد معظم ۱۲۵۰ء- ۱۷۳۷ء = اندازہ

☆ محمد علی ۱۲۰۷ء- ۱۴۹۳ء = اندازہ

اس خاندان میں صرف مولانا غلام جیلانی کے حالات ملتے ہیں، جو ان دونوں کروں میں موجود ہیں:

- شخصیات سرحد، از محمد شفیق صابر، پشاور، یونیورسٹی بلڈ بوس، ت-ن، ص ۱۷۴-۱۷۵

- تذکرہ علماء و مشائخ سرحد، از محمد امیر شاہ گیلانی ۱۹۶۲ء، ۱۹۷۲ء، ص ۱۱۳-۱۲۱

۵۔ اس ضمن میں مولانا مرحوم کے سفرنامے میں یادداشتیں موجود ہیں، جو اس کتب خانے میں نمبر ۵۵۹ پر موجود ہے۔

۶۔ لباب المعارف العلمیة فی مکتبہ دارالعلوم الإسلامية، ص ۳

Islamia College and Collegiate School, Peshawer: Golden Jubilee, ۱۹۱۳-۱۹۶۳. Peshawar: Ferozsons Limited, 1963, p.12

۸۔ انصاف کا تقاضا ہے کہ اس خاندان کی ان بے نظر خدمات کے اعتراض میں بلکہ اس احسان کے بدله میں اس ذمیرے کا عنوان اصل خدمت گزار کے نام پر رکھا جائے۔ کارپردازان اسلامیہ کالج پشاور سے میری درخواست ہے کہ کالج کی لابریری میں کم از کم اس مجموعہ مخطوطات کا نام اردو میں ”ذخیرہ غلام جیلانی“ اور انگریزی میں Ghulam Jilani Collection رکھیں۔ مخطوطات کی نئی جلدیں بنوائی جائیں، ان کی از سرنو گفتگی کی جائے۔ اس طرح یقیناً مخطوطات کی صحیح تعداد کا پتہ چلے گا، جو بلاشبہ مولانا عبدالرحیم کی تیار کردہ فہرست سے زیادہ ہے۔

۹۔ مطبوعہ شام لال ایڈنڈ سنز پرنز پشاور (ایڈنڈ پنجاب فرنیئر پرنس) کی طرف سے ۱۰ اپریل ۱۹۱۲ء کو ٹائپ صورت میں ۱۳ صفحات علاوہ کو روپیہ چھپے۔

۱۰۔ ان زائرین کی فہرست بہت طویل ہے جن میں سب سے پہلے پاک و ہند کی معروف علمی ہستی حکیم محمد احمد بیس۔ ان میں منوہر لال پرنسیل گورڈن کالج راولپنڈی، اے سی ولٹر (A.C.Woolner) پنجاب یونیورسٹی لاہور، ای پی ہارڈی (E.P.Hardy) یونیورسٹی آف ڈرہم (Durham)، جناب عبدالمعید ناظم مجلس دائرة المعارف العثمانیہ، حیدر آباد دکن، حضرت قائد اعظم محمد علی جناح، محمد رضا شاہ پہلوی، احمد رزکی مدیر مجلس فواد اول الاعلی للیہوٹ بالقاهرة، عبدالوهاب عزام، عمر بہاء الدین الامیری، ذاکر محمد سویسی (تونس)، کے علاوہ کئی مقتندر علمی و سیاسی ہستیاں اس مجموعے کو دیکھ چکی ہیں۔ ان کی مکمل لسٹ کتب خانے کی وزیر بک میں دیکھی جا سکتی ہے۔

۱۱۔ فہرست مکتبہ علوم شرقیہ، دارالعلوم اسلامیہ، پشاور صوبہ سرحد (شعبہ اردو کتب) پشاور: اقبال پرنس میں باہتمام سید ایوب شاہ فیجر چھپی، ۱۹۲۸ء، ۲۸ صفحات۔ ابتداء میں کتب خانے سے استفادے کے قواعد ہیں اور بعد میں مفید اردو کتب کی فہرست جو یہاں موجود ہے، دی گئی ہے۔

- (الف) درج ذیل حضرات ان کے مقابل میں لکھے ہوئے مخطوطات کو پی ائچ ڈی کے لیے ایڈٹ کر چکے ہیں:
- قاضی محمد مبارک: الکوکب الدری، تالیف عبدالرحمٰن السنوی، نمبر ۱۱۳
 - جمیل الرحمن: العباب شرح المباب فی علم الاعراب، تالیف الاسفارانی، شارح نقرہ کار، نمبر ۱۲۵۳ (نصف اول)۔
 - آنوار الحنفی: ایضاً (نصف ثانی)
 - نیاز محمد: کفایۃ المفرطین (شرح الشافیہ) تالیف محمد طاہر بن علی القشی، نمبر ۱۲۸۰۔
 - ایک شامی طالب علم: عجائب الاعشار و غرائب الاخبار، تالیف الشیرزی، نمبر ۱۱۵۵۔
- (ب) درج ذیل حضرات نے اس کتب خانے میں موجود مخطوطات پر ایم فل کیا ہے:
- سید روحانی: شرح ملا علی القاری علی الفقہ الاعظم، للہامم الاعظم، نمبر ۱۹۹۶۔
 - محمد شفیق: نیل المراد فی تحریک میکس بانت سعاد ازالغاری، نمبر ۱۱۳۳۔
 - یہ لست جو ابھی ناکمل ہے، مزید تلاش کی جائے تو اس میں اضافہ ممکن ہے۔

۱۳۔ یہ خیال رہے کہ جب برولکمان (C.Brockelmann) نے اپنی معروف کتاب *Geschichte der Arabischen Litteratur* مربوط کی تو مولانا مرحوم کی فہرست اس کے سامنے تھی۔ مگر اس مجموعہ مخطوطات سے کامل طور پر برولکمان استفادہ نہ کر سکے کیونکہ اس فہرست کے بعد کئی مخطوطات اس ذخیرے میں آئے، نیز یہ کہ اس فہرست میں بیسیوں ایسے مجموعہ ہائے مخطوطات تھے، جن کے صرف پہلے نسخہ کا عنوان درج تھا، جبکہ باقی کتب و رسائل بغیر درج کیے رہ گئے تھے۔ علاوہ بریں علامہ کی فہرست اردو میں ہونے کی وجہ سے اس کا دائرة استفادہ اتنا وسیع نہ تھا جتنا کہ یہ ذخیرہ طالب ہے یا حق رکھتا ہے۔ کئی حضرات نے زبانی اس امر کی طرف کارپ دازان کانج کی توجہ دلائی کہ مخطوطات کی جدید اور وسیع پیانے پر معروف زبان میں فہرست بنائی جائے۔ چنانچہ اسی وجہ سے ڈاکٹر محمد سویکی (تونس) نے ۱۹۷۳ء میں اس ذخیرے کے معائنے کے بعد بڑے شد و مد سے کتب خانے کی وزارت بک میں لکھا:

”قد يكون من الحسن أن تنشر قائمة مخطوطاتها حتى يتمكن لأهل البحث في البلاد العربية وغيرها من الاطلاع عليها، وإحياء ما بقي مغموراً منها“ (تونس ۱۹۷۳ء ستمبر ۲۲)

- (یہ مناسب ہوگا کہ اس کتب خانے میں موجود مخطوطات کی (عربی میں) فہرست شائع کی جائے تاکہ عرب ممالک کے علماء انہیں جان سکیں اور اب تک نامعلوم مخطوطات کو زندہ کیا جاسکے)۔
- ۱۴۔ بہت جید عالم و فاضل تھے، مرحوم آخری ایام میں فیڈرل شریعت کورٹ (اسلام آباد) کے نجی بھی رہے۔ ان کی زندگی کے احوال کے لیے دیکھیے: شخصیات سرحد از محمد شفیع صابر، ص ۲۵۳ و ما بعد و مقالہ مولانا عبد القدوس قاسمی از عالم زیب بعنوان:

The life and works of justice Muhammad Abdul Quddus Qasmi, by Alamzeb, Peshawar: Pakistan Study Centre, University of Peshawar, 1994, pp122

- ۱۵۔ اس کتب خانے کے (سابقہ) لاہوریین جناب عبدالحید صاحب نے ۱۹۹۹ء میں ایم فل کی تحریک کے طور پر اس کتب خانے کے جملہ مخطوطات کی ایک پروفارسی کی مدد سے فہرست بنائی جس میں بقول ان کے مولانا

عبدالرحیم صاحب کی فہرست میں انہی کی تصحیحات کا اضافہ بھی کیا گیا۔ اگرچہ لائبریری恩 مذکور نے یہ کام مخت
سے کیا، مگر اس کے باوجود یہ خدمت مولانا کی فہرست سے زیادہ قابل اعتماد نہیں ہے اس لیے کہ موصوف
عبدالحمید عربی و فارسی زبانوں سے ناداقف ہونے کے علاوہ اپنی فہرست کی پوری طرح درست نہ کر سکے اور اس
میں بوجہ کپیوٹر بہت سی غلطیاں در آئیں۔
